

prārthanā-paddhatiḥ

śrī-rādhikāyai namaḥ |

śuddha-gāṅgeya-gaurāṅgīm kuraṅgī-laṅgimekṣaṇām |
jita-koṭīndu-bimbāsyām ambudāmbara-saṁvṛtām ||1||
navīna-vallavī-vṛnda-dhammillotphulla-mallikām |
divya-ratnādy-alaṅkāra-sevyamāna-tanu-śriyam ||2||
vidagḍha-maṇḍala-gurum gaṇa-gaurava-maṇḍitām |
atipreṣṭha-vayasyābhir aṣṭābhir abhiveṣṭitām ||3||
cañcalāpāṅga-bhaṅgena vyākulīkṛta-keśavām |
goṣṭhendra-suta-jīvātu-ramya-bimbādharaṁṛtām ||4||
tvām asau yācate natvā viluṭhan yamunā-taṭe |
kākubhir vyākula-svānto jano vṛndāvaneśvari ||5||
kṛtāgaske'py ayogye'pi jane'smin kumatāv api |
dāsya-dāna-pradānasya lavam apy upapādaya ||6||
yuktas tvayā jano naiva duḥkhito'yam upekṣitum |
kṛpād-dyota-dravac-citta-navanītāsi yat sadā ||7||

iti prārthanā-paddhatiḥ